

चतुर्थः अनुच्छेदः



समाजे केचन जनाः नारीशिक्षायाः विरोधिनः भवन्ति । तेषां मतानुसारेण नारीशिक्षया समाजे धर्मस्य संस्कृतेः च विनाशः भवति । शिक्षां गृहीत्वा नार्यः निरङ्कुशाः जायन्ते । अनेन समाजस्य नैतिकमूल्यानि अधोगतिं प्रप्नुवन्ति । समाजस्य विकाशाय नारीशिक्षा नितान्तमावश्यकी । पुरुषः शिक्षितः भवति चेत् कश्चित् एकः शिक्षितो भवति । किन्तु नारीशिक्षाद्वारा परिवारः शिक्षितो भवति । पुरुषः स्त्री च गृहशकटस्य द्वे चक्रे स्तः । द्वयोः चक्रयोः दृढतायामेव गृहशकटस्य चालनं सुचारुरूपेण भवितुं शक्नोति । एतयोः चक्रयोः दृढता मुख्यरूपेण शिक्षामाश्रिता । शिक्षिताः नार्यः गृहस्य संचालनम् अधिकदक्षतया कुर्वन्ति । धनस्य सदुपयोगं ताः सुष्ठु कर्तुं जानन्ति । अधुना नारीशक्तीकरणयोजना सर्वकारपक्षतः प्रचलति । शास्त्रेषु अपि लिखितमस्ति-

“यत्र नार्यस्तु पूज्यन्ते रमन्ते तत्र देवताः ॥”

प्रश्नाः

1. एकेन वाक्येन संस्कृतभाषया मातृभाषया वा उत्तरं लिखत ।

- (क) नारीशिक्षाविरोधिनां मतं किम् ?
- (ख) गृहशकटस्य के द्वे चक्रे ?
- (ग) शास्त्रेषु किं लिखितमस्ति ?

2. एकेन पदेन संस्कृतभाषया मातृभाषया वा उत्तरं लिखत ।

- (क) कस्य विकाशाय नारीशिक्षा आवश्यकी ?
- (ख) परिवारः केन शिक्षितो भवति ?
- (ग) काः धनस्य सदुपयोगं कुर्वन्ति ?
- (घ) सर्वकारपक्षतः का योजना प्रचलति ?

